

‘মণিপুরৰু অমম্বা তাক্কক অমদা থম্বীৰি’

ইমা লৈবাকীদমজনি উশম ধৰমেদ্র



মণিপুরদা অথুবা মতমদা লৈঙাক লৈরগনি হায়দনা লাউরম্বা মিৎ পদ্মবসু অদুম খঙনরবা পাটিদুগী এম এল এ ময়ামদু প্ৰসিদ্দেটস ফল শাংদোরকপদা কৰি খল্লমগনি হায়বদা হায়ফম খঙদে হায়বদুনি। মণিপুরসি লৈরিবা য়ুনিয়ন লৈঙাকসিনা শাননীংবা মওন্দা শামারি। হামা লৈরম্বা ষ্টেট লৈঙাক য়ুনিয়ন লৈঙাকী থিঙ্ককপা খুদোহীদা থবক তৌখি। লৈবাক মীয়ায়ামা মখোয়াদা থাজবা পীদুনা শিয়ারকপা গনতন্ত্ৰগী অধিকার পুন্মক লৈঙাক্ৰেইশিংনা মীয়ায়ামগী দিহল খঙনা থবক তৌরক্তবনা অরেশ্বা তাখি। লৈবাক মীয়ায়ামা ‘করিংগীনো’ হায়বদু যৌখি। অস্কী মতিক পেয়াখি। নাৰ্কো কুকি টেৰিষ্ট খুংপু খরনা মীতৈদা নমদুনা লাঙ্গাদুনা থোকহল্লকপা লাঙ্গু মতম চানা থিংহৌদবনা পাক শম্বা শন্দোরকপা মণিপুর পুন্মদা যৌহনখি। ঈরাংদু লাকশিনবা উমদনা অদুম লৈঙাকখি। লৈঙাক মকোকী ‘লোম্বা থারোই’ হায়না খুদোহী শিংলম্বা অদুমক মমশিনপ্ৰে। য়ুনিয়ন লৈঙাক শক্তি পুন্ম লৌথোকখিদুনা ‘এনিমেটেড সম্প্পন’ দা থমজিনপ্ৰে। হৌজিক্ৰা থা তরক্ক অমগা অমুক শাংদোকপা মখা তানা প্ৰসিদ্দেটস ফল লৈখিগনি। অহানবা থা তরক্কী প্ৰসিদ্দেটস ফল মতমদুনা মশাগী লৈঙাক শেফ্ৰগী মশীং শুজরিবা বি জে পিগী এম এল এশিংনা লৈঙাক শেফ্ৰা উমদবগুম অনীশুবা থা তরক্কী মতমসিদসু উমগদৌবা মাদে। মরমদি লৈরিবা এম এল এশিং অসি পুনশিল্পদুনা মখোয়গী ওইবা য়ানবা লিদর অমা খনবসু উদে। মখোয়গী হায়ফদা সেন্টরনা হায়কপা লুচিংবা অমন চিফ্ৰ মিনিষ্টর ওইবা অদুম য়ারে হায়বগী ফিৰেপনি। অদুগা অমরোমদনা সেন্টরনা কুন্সে য়েংবগী মওন্দি।

অঙকপাদি অঙকপা অমনিহে। মণিপুর অসিবু ইন্দিয়গী য়ুনিয়ন লৈঙাকসিনা য়েংলিবা মীংয়েংসি অসুয়া তথীবা মীংয়েংনা য়েংলিবাসিবু কৰিগীনো। চহী অনীগা থা অহম হেনখ্ৰবা কুকি টেৰিষ্টশিংনা নমদনা থোকহনখিবা লান অসিদা নোংমতসু পুং খৰা কায়থোকুনা ইন্দিয়গী প্ৰাইম মিনিষ্টরনা ঈরাংনা শোকহল্লবা মণিপুরদা লাঙুনা য়েংলিপ্ৰে। মহাক্ৰু তৌগে, ঈরাংসি লেইশিনগে হায়বদি মণিপুরদা লাঙুনা মীয়ায়ামগী মীছং এম এল এশিং দেল্লীদা কৌদনা বাতানবা য়াই। পাটি অতৌগী য়াওবসু বি জে পিগী মেজোরিট ওইরিবা এম এল এশিং কৌবা য়াই, মদুসু তৌদে। নে-না তানা মণিপুরগী ঈরাংসিগী মতামদা মহাক্ৰী মায়কৈদগী

ৰাফম অমতসু মৰীক চুমা থমদে। লানসি হৌরকপদা কুকি নুপী অনীগী নেকদে পেরেদ অমগী মতামদা সেক্ৰেদ খরিদা ৰা গাঙখি। মতামদা মণিপুরগী মতামদা পাৰ্লিয়ামেণ্টতা থমখিবা ৰাফম মতেক অদুসু ইচম চম্বা মণিপুরসিদি খুদাৰিবা কাঙলুপ ফুৰুপশিং অসি অমগা অমগা পংহাংতা হাংনদুনা লৈবগী মওন্দনি। প্ৰাইম মিনিষ্টরনা মণিপুরগী মীয়ায়াম অসুক য়াম্মা তথীৰিবাসি কৰিগীনো খঙদে। মহাক্ৰা নোংমতসু শাংলবা মতমসি মণিপুরদা লাঙুনি কৰিগীনো হায়রগা হোম মিনিষ্টরনা লাঙুনা য়েংলি হায়বগুম্বা ৰাফম মৰী লৈনদনা ফোণ্ডদোরকপসু থেংনরি। অমুকসু ষ্টেটিসিগী লৈরম্বা লৈঙাকী চিফ্ৰ মিনিষ্টরমক্ৰা প্ৰাইম মিনিষ্টর উনবা উমখিবা হায়বসিমুক মায়খুবা মণিপুর লৈঙাকী লৈতে হায়নীংই। তেল্লবা মতমগী মনুংদা পাটিসু তিয়ারদা মিজে ৰামগী চিফ্ৰ মিনিষ্টর লালদুহোমনা প্ৰাইম মিনিষ্টর নরেন্দ্ৰ মোদিগা কয়ারক উনপ্ৰে। পুন্মক মীয়ায়াম ইখঙ খঙনরবা ৰাফম। মতামসিদা য়াম্মক পুন্ম নুংশিৰিবা ৰাফমদি থিয়েটৰগী লমদা মালেম পুন্মদা মশক খঙলবা ইন্দিয়গী ওইনু চাউথোকচনীংই ওইরিবা পদ্মশ্ৰী রতন থিয়ামনা লৈখিদবা ইন্দিয়গী য়ুনিয়ন লৈঙাকী মায়কৈদগী অরাবা ফোণ্ডদোকপগী মপাউ অমতা লাঙবসিনি। মসিনা মখোয় অসি য়াম্মা পুন্মচেল পীকপা মী মশক খঙদবা কাঙলুপ অমনি হায়বদু অসুয়ক ফোণ্ডদোকচরি। মণিপুরীশিংনা/মীতৈশিংনা শান্ন-খোংনবগী লমদা, আট এন্ড কলচরগী লমদা মালেমগী ফম্বাজ ইন্দিয়গীদমজা মণিপুরনা তৌরিবা কল্পিগুশন ইন্দিয়গী য়ুনিয়ন লৈঙাক্ৰা খঙশিয়ারদবসি মালেমগী মীয়ায়াম নোৰ্কাৰিবনি হায়বসি মোনলেন্দ ইন্দিয়গী লুচিংবশিংনা খঙজিনবা ফৈ।

ইন্দিয়ন কমিটিশ্যননা পীৰিবা সিটিজন অমগী রাইট পুন্ম লমদমসিদা খোঙাওনরি, ফংহিদি। ইয়মদম মণিপুর অসিদা য়েলহৌমী মীতৈশিংনা কুকিশিংনা তাবা মফমশিংদা চংপা ফংদি। মখোয়নসু মবুক ফন্তবনি। ইফালদা কুন্সকপদা চিংনি। প্ৰসিদ্দেটস ফল লাকপগা ইকান কায়দনা থা অমা ফাৰাংগ্ৰেইডা হোম মিনিষ্ট্ৰগী মায়কৈদগী মাৰ্চ ৮দগী ষ্ট্ৰী মুভমেন্ট লেহল্লগনি হায়না লাউথোকখিবা। মদুনা মীপুং তিংনা হৰাউনখিবা অদুবু কুকি টেৰিষ্টশিংনা শৌগংপা লমহেন তুহেনবা মীওই খননা থোরকুনা কাংপোকপীদা ষ্ট্ৰী মুভমেন্ট য়ারোই, মীতৈশিং কুকি এৰিয়াদা ফাওন্দা চংপা য়ারোই হায়দনা থিংখি। অঙকপনি বৰ্ক্ৰী মিলিটৰিগী সুপৰ পৰাৰগী লমজেলদা য়াওরিবা ইন্দিয়গী য়ুনিয়ন লৈঙাক্ৰা কাংপোকপীদা কুকি টেৰিষ্ট খুংপু অমা নীনা ওৰ্ণনীং তৌরগা লম্বী ব্লোকদে তৌবদু তকখায়দুনা ষ্ট্ৰী মুভমেন্ট ওইহনবা উমখি। মালেমদা দেমোক্ৰেসি চংপা ষ্ট্ৰী মুভমেন্ট চাউবা লৈবাক্ৰি হায়না পোঙজরিবা, চাউথোকচরিবা ইন্দিয়গী থৌং অসি মালেমগী লৈবাকশিংনা নোৰ্কাফম, কৰেপ্ৰফম ওইফম নত্তনা কৰি ওইনি। ইফি

দয়গী বি জে পিনা লুচিংবা য়ুনিয়ন লৈঙাক অসি কুকি টেৰিষ্টশিংনা তৌথোরকপা থবক্তা কৰিসু হায়বা উমদে, মসিনি ষ্ট্ৰী মুভমেন্ট গুৰ্কাৰি। লানসিগী হৌরকপগী গুৰ্কাৰিগী মতামদা ওগষ্ট থা পাৰ্লিয়ামেণ্টকী হাউসতা হোম মিনিষ্টর অমিট শাহনা মণিপুরগী ঈরাংসি ইল্লিগেল ইন্দিয়গী ময়াম অমা চাউথোকচনীংই হোম মিনিষ্টর অমিট শাহনা মণিপুরগী ঈরাংসি ইল্লিগেল লালহৌবা ময়াম অমা য়াওই হায়না গুৰ্কাৰিগী মতামদগী ফোণ্ডদোকপনি। অদুবু তৌদে লাকশিদে, হৌজিক্ৰা ষ্ট্ৰী মুভমেন্ট। মনুংদা কৰি অরোনবা এজেন্দা লৈবনো হায়বসিনি মীয়ায়াম হুংলিবসি। অমুকসু অরোনবা এজেন্দা হায়ববু ইল্লিগেল মতামদা কুকি মিলিটেটশিংগী মতেং লৌখি, মদুনা য়ানখিবাৰি কুকি মিলিটেটশিংনা তাল্লকপনি, মসিনি ইহো হোনা উনরিবসি। কলাদান মল্টিমোদেল ট্ৰাঞ্জিৎ ট্ৰাণ্সপোর্ট প্ৰোজেক্ট মায় পাক্ৰা চলাইনবা হোংনবদা কুকি কাঙলুপা কৌশলিগী ফুৰুপশিংনা অপনবা পীৰক্তনবা হোংনরিবনি। মসিদা লাঙুনা ৰাফমদি ইন্দিয়গী য়ুনিয়ন লৈঙাক্ৰা মখোয়গী কায়বা খৰগীদমজা মণিপুরগী মীতৈশিংবু বলিগী হোমেং ওইহনগদৌরিদা হায়বসিনি।

ইয়মদম মণিপুরসি অদুমক চৰাংনদুনা লৈরি। কৰম্বা মতামদা থোক্ৰিবা ঈরাংসিগী ৰাৰোইশিন অমা পুৰক্ৰমে হায়বসিনি মীচম মীয়ায়াম হুংনুতা লৈরিবসি। লেন্দ রুটতা মণিপুর লাহোকপা উমদবা মীতৈশিং অচৌবা জেল অমগী মনুংদা লৈবগুম পুন্ম লেঞ্জি। কুকি টেৰিষ্টশিংনা থোকহনবা লানসিগী চেথেং হকথেংননা অমসুং নাকোয়না ফুৰুপ খুদিংমক্ৰা ফংলি। হৌজিক্ৰা লাল্লোন-ইতিক্কী লমসিদা পুৰা পেরলাইজ ওইরিবনি। কৰবার মচা তৌবা, অচৌবা তৌবা পুন্মক শিখরে। মণিপুর মীয়ায়ামী কাঙলুপ ফুৰুপ খুদিংমক্কী বিজিনেশ সেন্টর অমা ওইদুনা গুৰ্কাৰিগী মতামদগী লাঙুনা ষ্ট্ৰী মুভমেন্ট বজাৰ মখৌশাগা শাখীনা খেংরে। পুন্মকসি কুকি টেৰিষ্টশিংনা থোকহনবা লানসিগী পীৰকপা চেথেং গাঙনি। শোকচিনাৰা শেল-থুমগী কীডম অসি লানসিগী ৰাৰোইশিন লাকপবসু মখৌশাগী কীডমদা হুংলিবনবা চহী ফয়লায়দি চঙখিগনি।

লৌশিল্লকপদা ১২ শুবো মণিপুর লেজিসলেটিভ এসেমব্লীগী মতম অসিমুক লাইবক থীবা পেরেদ অনৌবা পুৰাৰিগী তাক্কক অসিদা য়াওখিদি। তুংদু লাক্ৰদৌবা মাদে। নাৰ্কো কুকি টেৰিষ্ট খুংপু খরনা মণিপুরদা ঈরাং থোকহনবদা মালেমগী সুপৰ পৰাৰগী লমজেলদা য়াওরিবা ইন্দিয়ানা কৰিসু লাকশিনবা উমদি। য়েলহৌমী মীতৈশিং মশাগী মরমদমদা লাঙুনা বানা পুন্ম লেঞ্জি। মশানা মেজোরিট ওইদুনা লৈজৰবা পোলিটিকেল পাৰ্টিনা লৈঙাক শেমজবা ফংদি, অঙকপনি। মণিপুরগী ঈরাংসী মতামদা য়ুনিয়ন লৈঙাক্ৰা কৰিসু লুমা লৌদে। মণিপুরৰু অমম্বা তাক্কক অমদা য়ুনিয়ন লৈঙাক্ৰা থম্বীৰি হায়বা ৰাফম থমজরি। ●

ঐনা চহী ৭০ হোম্বা তুম্বী, মোদিনা চহী ২ রোমতমক তুম্বী

- ৰঞ্জিৎ নিংখৌজা -



ঐ হায়বসি খুমাই অসিনি। মরমদি মসি ঐ য়াম্মা শেফ্ৰা ঐগী খুমাইনি। খুমাই অমদা মীগী মখল কয়া লৈরি। মীচম হায়বসি খুমাইগী ষ্ট্ৰী মুভমেন্ট চাউবা/য়াম্মা কাঙলুপ অদুনি। লমদম অসিগী মীয়ায়াম মীচম হায়বদগী মীপঙ হায়বনা থোইনা চান্নবা মীংখোলদা থিংলি। ঐ য়াম্মা নুঙাইবা পাশ্মী। নুঙাইনবা কৰি তৌগনি, লুনা খনবদি তৌদে। অরাইবা পুন্ম মনান্‌না নুঙাইবা থিবদা ঐ মশেল কোক্ৰায় লুকায়নি। শুফম নোফম য়োল্লগা চাবা পাইমে। শুবা নোম্বা হায়বসি তৌহৈদবদৌনা খম্বে। শুননবা মী শেল পীদুনা নেকই। শুনীংবা থিবদা মীতাপ্ৰা চাকখুম যৌশিনখি। চাকখুমগী পোংলম পুন্মক মীতাপকী মখুংতা তাখি। ছ থোংবা পীজৰবসু পুক নান-নান্দুনা থগেৰগা নুঙাইরে খম্বে। হৌজিক্কী নংত্ৰগা গুইহাৰী নুঙাইনবা নুঙাইবা পুন্মক্কী অথোইবনি লৌদে। ইলেক্ৰিক কুন্সকদা চাক থোংবা নুঙাই। ৰাশিং মেছিনদা ফি শুবা ৰাদে। চাবোকপা মতমদদি শিভর তৌদবা য়াদে। ডাঙৰদি লাই নন্তে। শোয়বা নংত্ৰবসু মীওইবদি শিবা নাই। ঐনা তৌদৌবদি তৌহৌদে। মীনা শোয়বদি ৰাথোক শেম্বী।

লুকমাইদা থেলগে মখানি। মোদিখন্দা তায়নবা চুমদে। চহী ৭০ রোমদি মচং অসিদা ঐ তুম্বি। তুম্বু হৌগংলো নমুমে মেনা চাক্ৰে তাক্ৰবা মানা চমখংপা মৈরিনি। তুম্বিবা ঐনা চুম্বনে। হৌদোক্ৰা মে চুৰিবা মানা লানত্ৰনে। মীকপ থোক্ৰবশিংদি ৰাখল খনবা য়ারে। মোদিফিলাইটিষ্টপু লায়ংনবা হীদাক্ৰি ঐনা মীংকপ থোকপদুখজনি।

‘মন কি বাট’ পু লৈঙাকী পোংচং ওইনা শীজিয়ারিবা, ষ্ট্ৰী মুভমেন্ট শাংনা গাঙলগা মপাদল হাপচরিবা, লৈঙাক মকোক অসিনা খুমাই অসিগী ৰাচেং অমফাওবা গাঙলদা চহী ২ হোম্বা তুম্বিবসি মমিং উইশিনবা, নাকোং মেনশিনবা ওইরম্বসু য়ারি। তুম্বদবা মী হৌদোকপা লায়দে। মচিন তুম্বা ৰাইনা থিনবা তাবনি। মমিং পাংবসু য়াওবদি মীকপ থোক্ৰবনি। ঐদি ৰাচং, ৰাচুম হায়বা লিকই। ৰাচৈ ৰাচোপনা উৰাও থৰাওরি। অইবনা ৰাথোকসিগী খুংলায় শেম্বদি। সমুদ্রগী জ্বৰাৰ কাৰকপবু ঈচাও লাক্ৰে হায়বা য়ারোই। মৈ উবদা পায়শিনবা জ্বৰান তাদুনা মাঙগনি। হিংলিবা মমিং, থাজরিবা লাইনীং মোদিনা ময়েক শেংনা খঙলিনি। ইকুই কুইন্দি নীংখম শমজি লুৰেন্দা থোনবদা পামজখি। লৈৰুং ফিবু মোদি গম্বা মিংখোল পীখি। উচিৰাগী থম্বাল মখোজগী লং শুংবীদো মানা য়াম্মা থাগংখি। মসি খুমাইসিগী মনং মশিন মোদিনা পেনজৈ তাকপনি খনখি। মপোপ কায়দবা খুমাই থিবদা লোন থোকখিদে। গুইহাক য়েংবসু হেবা তাই। পাৰ্লিয়ামেণ্টতা লুচিংবা কয়ানা ‘মণিপুর-মণিপুর’ জাতিগী ঈশৈশুম শক্ৰিৰিবসিনা তৌফম খঙদ্রিবা লুচিংবসি মপান লৈবাকশিংদা চংতুনা খাঙলিরা?

মীখলগী নুমিং খুং থেংকুনা পাবা তোকখিসি। মীখল কৰিনো হাম্মা খঙখিসি। ঐনা/ঐথোয়না খনখিবা হুন্কী মীছংখিংসি মোদিনা ইপেন পেনবা ওইদবজাংলা। মেজে ৱিটি লৈনা লৈনা অন-পোপুলৰনা মশীং হেনবদে, পোপুলৰ লৈঙাক লৈহন্দবরা? খনবা তাবনি। মওন মওন। খুমাইগী মপু ঐনা খঙনদুনা, ঐগী অশোয়বা হায়বদে কাউনৰদি চহী ৭০ হোম্বা তুম্বিবা ঐহাক মঙফম যৌবা নুমিংতুফাও অমুক তুম্বিবা তাবনি। মণিপুরগী মীখল মতম চানা পাঙথোক্ৰা য়াই। মরমদি লমদমসিগী খুমাই কৌবা হিৰেল অসি ঈশিং

য়ুৰি। লৈঙাক্ৰা মীয়ায়াম হোম্বা লুমা লৌরম্ববদি অযুবা হিদা তেংখংলু হায়রোই। হিৰাক্ৰুদুনা শিবদা কম্পেদেচন পীদৌরিসি ইন্দিয়ানি। মীগী ৰাখল চাওখংহনবদি মীনা তথীবনা য়ারোই। ইশানা প্ৰেক্ৰিসি তৌজগদবা এদুকেশননি।

ময়ই কাবা চীঞ্জাক্ৰা খুমাইব পুন্মুং মুখংপা গুম্বী। কানিনা জিৰো লেভেলদা হাইথক্ৰবা চাইনানা মালেমগী লুচিংবা ‘লিনজি’ গী লিচিং মখাদা (১৮৩৯-১৮৪২) চহী অহম চঙনা হোংনদুনা চাইনীগী মীয়ায়াম কনখি। শেফ্ৰা থোক্ৰাইদবা মজাতিগী ‘ঈ’ শিং মম্বাংদা নুঙ পুন্মগা সমুদ্রদা থাখি। মসি দোক্ৰামেণ্ট লৈবা ৰাৰিনি। গুসি চাইনা মালেমগী ভেটে পৰাৰনি। লুৰিবদি ময়ই কাবা চীঞ্জাক্ৰা লুপশিল্লকপা খুমাইদুদগী অরানবা মীখলনা (পোলিসিনা) লুপশিল্লবা খুমাই অদুনা কনবদা ৰাৰা হৌজিবনি। লুচিংবা কয়গী ৰাৰোলদগী অফবা ৰাফম কয়সু তাৰি। ডাক্ৰনা শোয়বদা মী অমা শিবা য়াই। মীছং অমনা শোয়বদি খুমাই অদু মুংকনি। লীলা, সিনেমা, ড্ৰামা, ঈশৈ-নোংমাই টিকেট ককুনা য়েংবদৌনা পোলিটিক্কী মরমদা টিকেটমক কক্ৰবসু মোৰা অমম পুৰক্ৰগা তাবগী হেনবী অমা চংনবী নংত্ৰগা তৌদবা য়াদ্ৰবা শিষ্টা ওইফম থোক্ৰে। মেৰা শঙদা পোলিটিকেল ক্লাস শিনবা মখৌ তারকই। ক্লব, ওৰ্ণনীংজেশনশিংনা পোলিটিকেল দে শেমদুনা থাগী নংত্ৰগা চয়ালগী এজেন্দানা হাম্মা মতম ওইরে। ইলেক্ৰন লাকপা গুইবগী মছং ইলেক্ৰন খঙনবা হাম্মা হোংনখিসি।

খন্দুনা অমুক্ৰা য়েংসিনে। মণিপুর নন্তে কায়রিবসি। খুমাই অসি কায়বনি। পোলিটিক্কী থুগায়বনি খুমাই অসি। মসিবু নৌহৌনা তায়শিনবা গুন্সাইদবা অমদি নন্তে। মসিদি পোলিটিক্কী তায়শিনগদবনি। হৌজিক্কী লৈবা য়োনবগী পোলিটিক্কি অসিনদি ৰাথোক অমত্তা লৌশিনবা গুন্সাই। মীয়ায়ামসিদি অকনবা শাক্ৰ লৈ। শাক্ৰ শীজিয়ারি চাদবদা শীজিয়ারি ৰানি। হৌজিক্কি পানফম চাদবদা পাল্লি। কায়ফম চাদনা কায়রি। মসিবু মেৰা লম্বী (হীদাক) থিৰবা মীশক অমা মহাকসু ওইসনু। কোৰোনা মুখংনবা ভেক্ৰিন পুথোকপা গুমখিবনি মহাকসে। ঈহৌসি খঙনা চখসি। মা তুম্বা য়ারোই শোয়দনা হৌগলক্কনি। পেনাসি শামুগী মনীংদা খোঙলি। মনাকোংনা খোঙবা হৈখিসি। ●

কনাদা তাই, লাদা তাই হায়বগুম পুন্মক লৈঙাক্ৰা তাই

- ৰানা প্ৰতাপ য়াম্মাম -

মণিপুরগী লৈঙাক খৌদা পুন্মক ইফালগী মণিপুর সেক্ৰেটৰিয়েংতগী থোরকপা গাঙনি। অগুনবগী ওইনা ইন্দিয়গী ৰাফম খুদিংমক নু দেল্লীদগী থোরকই। য়ুনাইটেদ ষ্টেটস ওফ অমেরিকাগী ৰাশিংটনদগী থোরকপা গাঙনি ষ্টেট অমগী, কেপিটেল ওইরিবা, কল্পি অমগী লৈঙাক মপুশিং ফমদুনা চাওখং থৌরা খুদিংমক পাঙথোক্ৰা হোংনরিবা মফম অদুগী ৰাৰেপশিংদুনি ষ্টেট অমদি কল্পি অদুগী মীয়ায়াম তায়িবা তৌরিবা ইল্লিবা পুন্মক। মীয়ায়াম খনবা চহী মঙা-মঙাগী মগী মগী এসেমব্লি কমিটিট্ৰীএলি, য়ুনিয়নপাল কাউন্সিল্লৰশিংগী ৰাদ, নগৰ পঞ্চায়েটকী ৰাদশিং, গ্ৰাম পঞ্চায়েটকী অমসুং দিষ্ট্ৰিক্ট কাউন্সিল্লৰ কাউন্সিল্লৰ খুদিংমক অসি ইলেক্টৰ ওইবিৰিবা ঐথোয়গী মীয়ায়াম মীখল চোংখোরক্ৰিবা মীৰেপ মশক মুন্না-মুন্না খঙবীয়ু নংত্ৰগদি অদোম অদোমগী কমিটিট্ৰীএলি, ৰাদ, পঞ্চায়েটশিং শোখবখক নত্তনা গুসিগী মণিপুরগী ওইরিবা কীডম অসিমক অমুক্ৰ হুংনবা য়েংবা মখৌ তাই।

তৌদবগী ৰাৰৌরিবনো হায়বা অদুসু খুছবা গুম্বা লৈঙাকপা ওইগদৌবনি। ঐগী লৈঙাক অসিবু চৈরে হায়দুনা শীংনবগী মছত্তা মীয়ায়ামগী অপাম্বা অনীংবা অদু মমুং তানা খঙদোক্ৰা হোংননসু তঙাইফদবনি। লৈবাক অমনিদা থৌদোক ৰাথোক কয়া অমা লৈগনি। লৈবাকী মায়েক্তা তৌগে য়াওনা তৌবা অমা, শোয়খিবা অমদি মখৌশা লাইরেন্সগী ফিজি ফিনা হুন্সকপদগী য়াওল য়াতারকপা কয়ানা নেচরেল কেলামিটিশিং নোং-নুংশিংনা য়ুম-কৈ, উপাল-ৰাপাল মাঙহন তাকহনবা, ঈশিং ঈচাওনা লৌ-ইছোল, য়ুম-কৈ কয়া মাঙবা অদুদি লৈঙাক্কী মফমদা ৰাৰৌনীংগুই ওইদে। মীয়ায়াম চংপা লম্বী কয়া লুনা নাৰা থম্বা খক নত্তনা অতোং অকুং নাইবা মচেং মচেং কায়বা কয়ানা লম্বী চংপা কয়াদা নুংগুইহন্দবা থোকহনবদি মদু লৈঙাক্কী থৌদাংনি। লৈঙাক্কী ওফিস কয়াদা লৈরিবা শিম্বী কয়ানা মগী মগী মাঙদা তায়িবা মখৌ তৌফম থোকপা তৌবদা টেবল অমদগী টেবল অমদা চংনবা হোংনবদা শেঞ্জা থুমজা তৌবা অসিবু লৈঙাক অদুগী ষ্ট্ৰী মুভমেন্ট মীচং থিনবা থৌং অমনি।

সিটিজন অমগী হিংবগী রাইট অদু কদোমদা থৈদোক্ৰা থম্বীত্ৰবনো হায়বসি হংবা য়াবা ৰাহং ওইরে।

পুন্মক্কী অৰোইবদা ঐথোয়গী লৈঙাক সেন্টর অমদি ষ্টেট অনীগী থৌদা য়েংব বশিংদা ৰাকংতনা কনাদা ৰাকংলুগনি। হায়নবা লৈ কনাদা তাই, লাদা তাই পুন্মক ঐথোয় পুন্মকপু গাঙনী শেনবিৰিবা লৈঙাক্কী মফমদা ৰাকংপা নত্তনা কনাদা ৰাকংকনি। কুইরে চহী অনী হোম্বা ফুৰুপ অমদা থম্বিবা মীংয়েং অসিনা থোকহল্লবা, ওইহল্লবা পুন্মক মফম মতম চানা চানা লৌখংফম থোকপা থবকশিং লৌখংপীয়ু। নত্তনা উমং ৰামদনা পংলৈ লৈবা, পংচা চাবা ওইনা মীতৈ খুমাইবু উবীগনু। ঐথোয়সু হিংগে, ইন্দিয়গী মনুংদা লৈবা সিটিজন অমনা ফংবা হক খুদিংমক ফংদুনা ঐথোয় চহী লিশিং অনীগী মথক্কী পুৰাৰী লৈবা ফুৰুপ অমনি হায়বসি লৈঙাক মপুশিংনা পুৰাৰী ফজনা নৈনহীংবগী অপাম্বু ফাওদবা নন্তে। ●

হুইয়েন লানপাউ লিটরেৰি কীজ - ১১৯গী ৰাহং
১) “খাংজম ব্ৰুপচাদ সর্দার সঙ্গীত্ৰে” হায়বা ৰাৰেং অসি মণিপুরগী মপান লমগী অইবা অমনা ইবা ৰাৰেংগী লাইৰিক অমদগী লৌথোরকপা ৰাৰেংনি। ৰাৰেং অসিগী অইবাসি কনাদা অমসুং লাইৰিক্কী মমিং কৰি কৌবগে?
২) “অৰক্ষনীয়া” হায়বা লাইৰিক অসি মণিপুরীদা হুন্সক্ৰিবা ট্ৰান্সলেটৰ অসিগী মমিং অমসুং মণিপুরীদা হুন্সক্ৰিবা লাইৰিক অসিগী মমিং ইয়ু।
৩) “ঈথক্কী মখাদা ঈপোম” হায়না মিংখোনবা ৰাৰীমচ অসি ৰাৰীমচগী লাইৰিক অমদা য়াওবনি। ৰাৰীমচ অসি য়াওরিবা লাইৰিক্কী মমিং অমসুং অইবা অসি কনাদা?
৪) “থৰান থানা লাকপদা লৌক্কী ঈশৈ শকচরে ফৌনগী জগোয় য়েংজরে ঐসু ৰাখল হোংজরে।”
লিৰিকেল পোইম অসি য়াওরিবা লাইৰিক্কী মমিং অমসুং অইবগী মমিং হায়ম?
৫) “মণিপুর কৌবী ইমা ও” হায়না মিংখোনবা লাইৰিক্কী অসি অইবা কনাদা লাইৰিক্কী?
মথক্তা পীৰিবা ৰাহংশিং অসিগী পাউখুম ওগষ্ট ১৫, ইয়াই নুমিংকী অযুক পুং ১১ ফাওবগী মনুংদা পাউচে অসিগী ওফিসতা নংত্ৰগা ঈ-মেল hueiyenliteraryquiz@gmail.com সিদা মেল ওইনা থাখিৰকপা য়াগনি। পাউখুম পীৰিৰকপা/থাখিৰকপা মতমদা মিং, লৈফম, মইশী থাক অমসুং কৰ্টেক্ট নম্বৰ ময়েক শেংনা ইবৰিক্ৰা। ৰাহং খুদিংমক্কী পোখুম চুমা নংত্ৰগা মশীং য়াম্মা চুমা পীৰিৰকপা মীওইশিং অদুদগী দে ওংচংগা লাইবক ফবা মীশক অমা খনজগনি। লায়ননা খল্লবা মীশক অদুনা মনা পীজগনি।